

20/12/2025

12.30 PM

آداب

یہ آکاش وانی سرینگر ہے ۔
اب آپ عابدہ اختر سے خبریں سُنئیے۔

LG

لیفٹنٹ گورنر منوج سنہا نے کہا ہے کہ بھارتی تہذیب اور ثقافتی اقدار مختلف چلینجوں کا مقابلہ کرنے میں معاون ثابت ہو رہی ہے، جن سے سماج میں روا داری کا جذبہ پروان چڑھتا ہے ۔
وہ لوک بھون جموں میں شری کیلاش جوتش اینڈ ویدک سنستھان ٹرسٹ کے سالانہ میگزین ” کرتویہ مارگ“ کے چوتھے شمارے کو جاری کر رہے تھے۔

CM

وزیر اعلیٰ عمر عبداللہ نے یقین دہانی کرائی ہے کہ جموں کشمیر سرکار جل جیون مشن کے تحت مقرر کئے گئے اہداف کو وقت مقررہ کے اندر حاصل کیا جائے گا اور دیہی علاقوں میں ہر گھر جل کو یقینی بنایا جائے گا۔
وہ نئی دلی میں جل شکتی کے مرکزی وزیر سی آر پاٹل سے ملاقات کے دوران اظہار خیال کر رہے تھے۔
خوراک ، امور صارفین اور ٹرانسپورٹ کے وزیر ستیش شرما نے کہا ہے کہ عمر عبداللہ کی زیر قیادت موجودہ جموں کشمیر سرکار عوام دوست حکمرانی فراہم کرنے کی وعدہ بند ہے۔
وہ سرینگر میں ان سے ملنے آئے کئی عوامی وفود کے مسائل کاجائزہ لینے کے وقت اپنے خیالات کا اظہار کر رہے تھے۔

CS

چیف سیکریٹری اٹل ڈلو نے متعلقہ محکموں اور افسروں پر زور دیا ہے کہ وہ اربن چلینج فنڈ کے تحت مرکزی سرکار کی طرف سے مختص کئے گئے رقومات سے بھر پور فائدہ اٹھانے کیلئے ضروری اہداف مقرر کریں ۔
وہ جمونمیناربن چلینج فنڈ سمیت مکانات اور شہری ترقی کیلئے زیر عمل اقدامات کا جائزہ لے رہے تھے۔ انہوں نے سرینگر میں جھیل ڈل اور جھیل نگین میں تعمیری کاموں نیز انہیں تحفظ دینے کے اقدامات کا بھی تفصیلی جائزہ لیا ۔
اسی دوران ایک علیحدہ میٹنگ میں چیف سیکریٹری نے جموں کشمیر میں سائبر سکیورٹی فریم ورک پر عمل آوری کی پیشرفت کا بھی جائزہ لیا۔

کرائم برانچ

کرائم برانچ کی اکنامک اوفینسز ونگ نے چیف جوڈیشل مجسٹریٹ سرینگر کی عدالت مینان چار ملزمان کے خلاف با ضابطہ طور پر چارج شیٹ داخل کی ہے، جنہوں نے مبینہ طور پر سرینگر کے مضافاتی علاقے رمبیر گڑھ میں زمین کی خرید و فروخت کے دوران غیر قانونی طور پر سیل ڈیڈ بنائی تھی۔

جن ملزمان کے خلاف یہ چارج شیٹ داخل کیا گیا ہے ان میں محمد افضل شیخ ساکنہ گوپالپورہ چاڈورہ، محمد سکندر ڈار اور علی محمد ڈار ساکنان ژنہ بل پٹن شامل ہیں۔

پولیس

پولیس نے اونتی پورہ، شوپیان اور پلوامہ میں قریباً دس ایسی گاڑیوں کو ضبط کیا ہے جو غیر قانونی کاروبار میں ملوث پائی گئیں۔

ادھر گاندربل پولیس نے خانپورہ نگر وٹہ کے رہنے والے محمد منشی گوجر کو گرفتار کیا ہے۔ مذکورہ ملزم پچھلے چھ برسوں سے روپوش تھا جو اغوا کے ایک معاملے میں ملوث ہے۔

درج کی FIR اسی دوران شوپیان پولیس نے زینہ پورہ زورہ کے رہنے والے فرقان احمد کے خلاف میں ملوث تھا Stunt Biking ہے جو مبینہ طور پر

پلوامہ پولیس نے نئے فوجداری قوانین کے آگاہی کے بارے میں ایک روزہ پروگرام کا اہتمام کیا۔

ناظم زراعت

ناظم زراعت کشمیر سرتاج احمد شاہ نے ٹاپر کریری میں قائم سیڈ ملٹی پلکیشن فارم کے کام کاج کا معائنہ کیا۔ اس موقع پر ڈائریکٹر نے کہا کہ سیڈ فارم محکمے کے اہم اثاثوں میں شمار کئے جاتے ہیں اور ان اداروں کی بدولت محکمے کے اسکیموں اور جدید زرعی ٹیکنالوجی کے بارے میں کسانوں کو آگاہی دی جا رہی ہے۔ انہوں نے افسروں اور فیلڈ سٹاف پر زور دیا کہ وہ کسانوں کو وقت پر معیاری بیج اور دوسری سہولیات فراہم کریں۔

سرینگر

ڈپٹی کمشنر سرینگر اکشے لالہ نے بینکوں اور دیگر مالی اداروں سے کہا ہے کہ وہ صارفین کیلئے اپنی بینکنگ سہولیات اور قرضوں کی فراہمی کو آسان سے آسان تر بنائیں۔

وہ سرینگر میں مختلف بینکوں اور سپانسرنگ محکموں کی کارکردگی کا جائزہ لے رہے تھے، جس میں 2025-26 کے دوران مختلف مرکزی معاونت والی فلیگ شپ اسکیموں کی عمل آوری کا جائزہ لیا گیا۔

بانڈی پورہ

ڈپٹی کمشنر بانڈی پورہ اندو کنول چب نے ضلع اسپتال بانڈی پورہ کا اچانک معائنہ کر کے اس کے کام کاج اور مریضوں کیلئے دستیاب طبی سہولیات کا جائزہ لیا۔

ڈپٹی کمشنر موصوفہ کی صدارت میں ضلع سطح کی مشاورتی کمیٹی اور جائزہ کمیٹی کی میٹنگوں میں رواں مالی سال کی دوسری سہ ماہی کیلئے بینکوں کی کارگذاری کا جائزہ لیا گیا۔

اسی دوران ضلع بانڈی پورہ میں ” پرشاسن گاؤں کی اور“ کے تحت گڈ گورننس ویک کے پروگراموں کا آغاز ہو گیا ہے۔

گڈ گورننس

گڈ گورننس ویک کے سلسلے میں بارہمولہ ضلع میں بھی تقاریب شروع ہوئیں۔ اس سلسلے میں بانڈی پورہ ڈگری کالج بارہمولہ میں ایک ورکشاپ کا اہتمام کیا گیا۔ ورکشاپ کے دوران عوام اور سرکاری اداروں کے درمیان بہتر تال میل، سرکاری کام کاج میں شفافیت اور دیگر انتظامی امور پر تبادلہ خیال کیا گیا۔

ادھر کولگام ضلع میں بھی گڈ گورننس ہفتے کے سلسلے میں تقاریب شروع ہوئیں۔

موسم

محکمہ موسمیات کا کہنا ہے کہ جموں کشمیر میں آج شام سے موسم کڑھ بدل سکتا ہے اور کل شام تک اکثر میدانی علاقوں میں بارش جبکہ بالائی علاقوں میں ہلکی سے درمیانہ درجے کی برف باری ہونے کا امکان ہے۔

Closing

اس کے ساتھ ہی خبروں کا یہ پلیٹن ختم ہوا۔

ہمیں دیجئے اجازت

خدا حافظ

.....

.....

.....